

മരിയനാട് ചരിത്രം

പല ദിക്കുകളിൽ നിന്ന് സ്വപ്ന ഭൂമിയിലേക്ക് എത്തിച്ചേർന്നവർക്ക് അത് സാധാരണ കുടിയേറ്റമല്ല അത് ഒരു പുതുജന്മമാണ്.

തിരകളോട് പോരാടി ജീവിച്ചവർ, മെറ്റാരിടത്ത് മണ്ണിനോട് ചേർന്നു നിന്നവർ, ചിലർ വേദനകളുടെ ഭാരവും ചിലർ പ്രതീക്ഷകളുടെ ചിറകുകളും എടുത്ത് എത്തിച്ചേർത്തവർ . എല്ലാവരും ഒരേ നിലത്തിൽ ആദ്യമായി കാൽവെച്ചപ്പോൾ അത് അന്യമായൊരു ഭൂമിയായിരുന്നു. എന്നാൽ അവരുടെ ഹൃദയങ്ങളിൽ അത് പതുക്കെ സ്വന്തം നാട് ആയി മാറി.

ആദ്യദിനങ്ങൾ എളുപ്പമായിരുന്നില്ല. മണ്ണ് പരിചിതമല്ല, വഴികൾ അന്യമാണ്, കടലിന്റെ സ്വഭാവം അറിയില്ല, രാത്രികൾ നീണ്ടുനിൽക്കുന്ന വയായിരുന്നു. പക്ഷേ, ഒരാളുടെ വേദന മറ്റൊരാൾക്ക് തിരിച്ചറിയാൻ കഴിഞ്ഞപ്പോൾ അന്യത്വം ഒലിച്ചുപോയി. ഒരേ അടുപ്പിൽ പാചകം ചെയ്തു ഭക്ഷണം പങ്കുവെച്ചപ്പോൾ, അവർ ഒരേ കുടുംബമായി ചിരികളിലും കണ്ണീരിലും അവർ തമ്മിൽ ബന്ധപ്പെട്ടു.

മരം നട്ടത് പോലെ അവർ വീടുകൾ പണിതു; ഇഷ്ടികകളാൽ മാത്രം അല്ല, പ്രതീക്ഷകളാൽ ഓരോ വീടും ഒരു കഥയായി മാറി വേദനകളിൽ നിന്ന് ഉയർത്തെഴുന്നേൽപ്പിന്റെ കഥ. വിശ്വാസത്തിന്റെ കഥ. കുട്ടികളുടെ ചിരികൾ ആ പ്രദേശത്തെ ജീവൻ കൊണ്ട് നിറച്ചു. മുതിർന്നവരുടെ പ്രാർത്ഥനകൾ അതിന് അടിത്തറയായി.

കാലം കടന്നുപോയപ്പോൾ ആ സ്ഥലത്ത് പിറന്നത് വീടുകളുടെ കൂട്ടമല്ല; അത് ഒരു സമൂഹമായിരുന്നു. പരസ്പരം കരുതലോടെ നിന്ന മനുഷ്യരുടെ ഒരു കുടുംബം. അവർ ഭൂമിയെ സ്വന്തമാക്കിയില്ല ; അവർ തമ്മിൽ തമ്മിൽ സ്വന്തമായി.

1958-59 കാലഘട്ടത്തിൽ കേരളത്തിലെ ആദ്യ കമ്മ്യൂണിസ്റ്റ് സർക്കാറിനെതിരെ നടന്ന വിമോചന സമരത്തിന്റെ മുൻനിര പോരളി ആയിരുന്നു തിരുവനന്തപുരം രൂപത മെത്രാൻ അഭിവന്ദ്യ പീറ്റർ ബർണാഡ് പെരേര. വിമോചന സമരത്തിനുശേഷം സവർണ്ണ ജാതിക്കാർ അവരവരുടെ സാമുദായിക വളർച്ചയ്ക്ക് വേണ്ടിയുള്ള കാര്യങ്ങളെല്ലാം നേടി എടുത്തപ്പോൾ ലത്തീൻ കത്തോലിക്ക വിഭാഗം തഴയപ്പെട്ടു. തന്റെ കടലോര മക്കളുടെ ജീവിത നിലവാരം ഉയർത്താൻ ബിഷപ്പ് തന്നെ മുന്നോട്ടിറങ്ങി. അതിന്റെ ഭാഗമായി 1960-ൽ റൂൾമിറുൗ ടീരശമഹ ട്രസ്റ്റശരല ടീരശലഭ്യേ സ്ഥാപിച്ചു.

1950 മുതൽ തിരുവനന്തപുരം രൂപതയുടെ തെക്കൻ മേഖലയിൽ നിന്നും, കന്യാകുമാരി ജില്ലയുടെ കടൽതീരങ്ങളിൽ നിന്നും ഏതാനും കുടുംബങ്ങൾ മത്സ്യബന്ധനത്തിനായി ആളില്ലാത്തൂറ എന്ന് അറിയപ്പെട്ടിരുന്ന ഇന്നത്തെ മരിയനാട്, ശാന്തിപുരം ഭാഗങ്ങളിൽ വന്ന് താമസിക്കുന്നുണ്ടായിരുന്നു. മത്സ്യബന്ധനത്തിനായി വന്ന അവർ കടൽതീരങ്ങളിൽ ഓല കൊണ്ടുള്ള കുടിലുകൾ കെട്ടി താമസിക്കുക യായിരുന്നു.

തിരുവനന്തപുരം രൂപതയുടെ കടൽതീരങ്ങളിൽ തിങ്ങിനെരുങ്ങി താമസിച്ചിരുന്ന മത്സ്യത്തൊഴിലാളികൾക്ക് സ്ഥലവും വീടും ഒരുക്കി കൊടുത്ത് അവരുടെ ജീവിത നിലവാരം ഉയർത്തുക എന്നത് പെരേര ബിഷപ്പിന്റെ പദ്ധതിയായിരുന്നു. ഈ പദ്ധതിയുടെ ഭാഗമായി 1961-ൽ മരിയനാട് ഭവന നിർമ്മാണ സഹകരണ സംഘം സ്ഥാപിച്ചു. ജർമ്മൻ സന്നദ്ധസംഘടനയായ ഓശ്വെയ്ലൂല നൽകിയ സാമ്പത്തി സഹായം ഉപയോഗിച്ച് സ്ഥലം വാങ്ങി

വീടുകൾ നിർമ്മിച്ചു. തുടർന്ന് മറ്റ് സ്ഥലങ്ങളിൽ നിന്ന് കുടുംബങ്ങളെ ഇങ്ങോട്ടു കൊണ്ടു വന്നു. 1962-ൽ 62 ഭവനങ്ങൾ നിർമ്മിച്ചു. ആദ്യ ഘട്ടത്തിൽ അഞ്ചുതെങ്ങിൽ നിന്ന് 12 കുടുംബങ്ങളാണ് ഇവിടെ താമസം ആരംഭിച്ചത്. തുടർന്ന് പൂവ്വാർ, കരുംകുളം, കൊച്ചുതുറ,

പുതിയതുറ എന്നിവിടങ്ങളിൽ നിന്നും കുടുംബങ്ങൾ വന്നു. ബിഷപ്പ് പെരേര നിയോഗിച്ച ഫാ. ക്ലീറ്റസ് ഗോമസ് , സിസ്റ്റർ. ലൊറേറ്റ ഫറീന (ഇറ്റാലിയൻ സിസ്റ്റർ), ഗെയ്ത്താൻ, ക്ലയർ, ശ്രീമതി. നളിനി നായക്, ശ്രീമാൻ. യൂജിൻ കുലാസ് എന്നിവർ അടങ്ങുന്ന സന്നദ്ധ പ്രവർത്തകരുടെ നേതൃത്വത്തിൽ പൊതുജനാരോഗ്യ പരിപാടി, ഡിസ്പെൻസറി, തയ്യൽ പരിശീലനക്ലാസ്, നേഴ്സറി സ്കൂൾ, ലഘു നിക്ഷേപ സമ്പാദ്യ പദ്ധതി, വായ്പ പദ്ധതികൾ, സ്റ്റഡി ക്ലാസുകൾ, എന്നീ പ്രവർത്തനങ്ങൾ വിഭാവനം ചെയ്തു നടപ്പിലാക്കി. വീടുകളോടൊപ്പം കമ്മ്യൂണി ഹാൾ (ഇന്നത്തെ ലൈബ്രറി കെട്ടിടം) ഡിസ്പെൻസറി കെട്ടിടം, നേഴ്സറി കെട്ടിടം എന്നിവയും നിർമ്മിക്കപ്പെട്ടു. തുടർന്ന് ധാരാളം കുടുംബങ്ങൾ ഇന്നത്തെ മരിയനാട്ടിലേക്ക് കുടിയേറി.

1967-ൽ മരിയനാട് മത്സ്യ ഉത്പാദക സഹകരണ സംഘം സ്ഥാപിക്കപ്പെട്ടു. ഈ സഹകരണ സംഘത്തിലൂടെ പലതരം വലകളും മത്സ്യബന്ധന രീതികളും, മത്സ്യത്തൊഴിലാളികൾക്ക് പരിചയപ്പെടുത്തി. പുതിയ ആശയങ്ങളും രീതികളും മത്സ്യബന്ധനം കാര്യക്ഷമമാക്കി. മത്സ്യത്തൊഴിലാളികളുടെ കുടിയേറ്റം കുടിയപ്പോൾ ഗവൺമെന്റ് അവർക്ക് കോളനി വീടുകൾ വച്ചു നൽകി. അങ്ങനെ മരിയനാട് കോളനി എന്ന് ഈ സ്ഥലം കുറച്ചു നാളത്തേക്ക് അറിയപ്പെട്ടു.

ആദ്യകാലങ്ങളിൽ പുതുകുറിച്ച് ഇടവക ദൈവാലയത്തിൽ ആരാധനയ്ക്കും കുർബാനയ്ക്കും ആളുകൾ പോയിരുന്നു. പിന്നീട് കമ്മ്യൂണിറ്റി ഹാളിൽ (ഇന്നത്തെ ലൈബ്രറി ഹാളിൽ) കുർബാന തുടങ്ങി. പുതുകുറിച്ച് ഇടവക വികാരിമാരാണ് കുർബാനയർപ്പണത്തിന് വന്നിരുന്നത്; പിന്നീട് ഈശോ സഭ വൈദികർ ബലിയർപ്പണത്തിനും ജനങ്ങളുടെ അധ്യാത്മിക കാര്യങ്ങൾ നിർവ്വഹിക്കാനായി ഉത്തരവാദിത്വപ്പെട്ടു. 1975-ൽ മരിയനാടിനെ വെട്ടുതുറ ഇടവകയുടെ സബ്സ്റ്റേഷനായി ഉയർത്തി. തുടർന്ന് വെട്ടുതുറ ഇടവകയിലെ വികാരിയച്ചന്മാർ മരിയനാട്ടിന്റെയും വികാരിയച്ചന്മാരായി സേവനം ചെയ്തു.

പുതിയൊരു ഇടവക ദൈവാലയം വേണമെന്ന് വിശ്വാസികൾ ആഗ്രഹിക്കുകയും തത്ഫലമായി 15-08-1975-ൽ ബിഷപ്പ് പീറ്റർ ബർണാഡ് പെരേര പുതിയ ദൈവാലയത്തിന് അടിസ്ഥാന ശിലാസ്ഥാപനം നടത്തുകയും ചെയ്തു. പ്രസിദ്ധ ആർട്ടിസ്റ്റ് ലാറി ബക്കർ സായിപ്പിന്റെ നേതൃത്വത്തിൽ പുതുമയ്യം കലാചാതുര്യവും ചെലവുകുറഞ്ഞതുമായ രീതിയിലുള്ള മനോഹരമായ ദൈവാലയം നിർമ്മിച്ചു. ഫാ. ജോസഫ് മരിയയാണ് ദൈവാലയ നിർമ്മാണത്തിന് നേതൃത്വം നൽകിയത്. 5-08-1989-ൽ അഭിവന്ദ്യ ജേക്കബ് അച്ചാരുപറമ്പിൽ ബിഷപ്പ് പുതിയ ദൈവാലയം കൂദാശ ചെയ്തു ദൈവാലയനയ്ക്കായി തുറന്നുകൊടുത്തു.

1994-ൽ മരിയനാടിനെ ഒരു സ്വാതന്ത്ര്യ ഇടവകയായി അഭിവന്ദ്യ സുസപാക്യം മെത്രാപ്പോലീത്ത ഉയർത്തി. ബഹുമാനപ്പെട്ട ജോസഫ് ബാസ്റ്റിൻ അച്ചനെ ആദ്യത്തെ ഇടവക വികാരിയായി നിയമിച്ചു. വിൻസെന്റ് അച്ചന്റെ ശ്രമവും ജോസഫ് ബാസ്റ്റിൻ അച്ചന്റെ അധ്വാനവും വഴി ഒരു വൈദികമന്ദിരം ആ

വർഷം തന്നെ പൂർത്തിയാക്കി. ഇടവക വികാരിമാർ താമസമായതിനുശേഷം അത്ഭുതകരമായ വളർച്ചയാണ് ഇടവകയ്ക്ക് ഉണ്ടായത്.

1992-ൽ ഫാ. വിൻസെന്റ് കെ ജെ തുടങ്ങിയ വിദ്യാഭ്യാസ പ്രമറി സ്കൂൾ, ഫാ. പത്രോഷ്യസിന്റെ കാലത്ത് (1998-2001) അപ്പർ പ്രൈമറി സ്കൂളായി ഉയർന്നു. ഫാ. സൈറസ് കളത്തിലിന്റെ (2007-2012) ശ്രമഫലമായി ഹൈസ്കൂളായി മാറുകയും. സി.ബി.എസ്.ഇ അഫിലിയേഷനുള്ള നടപടികൾ സ്വീകരിക്കുകയും ചെയ്തു. ഇടവകയുടെ പൊതുവായ ആവശ്യങ്ങൾക്കുവേണ്ടി 2010-ൽ ഒരു ആനിമേഷൻ സെന്റർ (കമ്മ്യൂണിറ്റി ഹാൾ) നിർമ്മിക്കുകയും ചെയ്തു. 2013-ൽ ഫാ. തദേയൂസ്

വികാരിയായതിനായിരിക്കുമ്പോൾ സ്കൂളിന് സി.ബി.എസ്.ഇ അഫിലിയേഷൻ ലഭിച്ചു. 2014-ൽ ഫാ. ജോർജ്ജ് ഗോമസിന്റെ കാലത്ത് മാതാവിന്റെ പേരിലുള്ള കുരിശിടി നവീകരിച്ചു.

2023-ൽ ഫാ. സൈറസ് കളത്തിൽ വികാരിയായി സേവനം ചെയ്യുമ്പോൾ BPBPM ഗ്രൗണ്ട് നിർമ്മിക്കുകയും കുട്ടികളുടെ കായിക പരിശീലനത്തിന് അടിസ്ഥാന സൗകര്യങ്ങൾ ഉണ്ടാക്കുകയും ചെയ്തു. 2024 മാർച്ച് 19-ന് പുതിയ വൈദിക മന്ദിരം അഭിവന്ദ്യ തോമസ് നെറ്റോ മെത്രാപ്പോലീത്ത ആശീർവദിച്ചു. 2024-ൽ ഫാ. മെൽക്കൺ സേവനം ചെയ്യുമ്പോൾ സ്കൂളിന് ഹയർ സെക്കന്ററി ക്ലാസുകൾ തുടങ്ങാനുള്ള അനുമതി ലഭിച്ചു. 2025 മാർച്ച് 19-ന് പുതിയ ഹയർ സെക്കന്ററി ബ്ലോക്ക് അഭിവന്ദ്യ. തോമസ് നെറ്റോ മെത്രാപ്പോലീത്ത ഉദ്ഘാടനം ചെയ്തു. 2026 മാർച്ച് 18-ാം തീയതി കടൽതീരത്ത് നിർമ്മിച്ച അമലോത്ഭവമാതാവിന്റെ കുരിശിടി തിരുവനന്തപുരം സഹായമെത്രാൻ അഭിവന്ദ്യ ക്രിസ്തുദാസ് പിതാവ് ആശീർവദിച്ചു.

ഇടവകയിൽ സേവനം ചെയ്ത വൈദികർ

1. റവ. ഫാ.വി.എ. തോമസ് S J (1970)
2. റവ.ഫാ.ജോസഫ് വേലാച്ചേരി S J (1971-1973)
3. റവ.ഫാ. ലാസർ എടത്തേൽ S J (1973-1974)
4. റവ.ഫാ. ആർ.ആർ പരുത്തിയിൽ (1975-1976)
5. റവ.ഫാ. വില്ല്യം ലൂർദ്ദയൻ (1976-1977)
6. റവ. ഫാ.ജോസഫ് മരിയ (1977-1991)
7. റവ. ഫാ. കെ ജി വിൻസെന്റ് (1991-1993)
8. സഹവികാരിമാർ
9. റവ.ഫാ. വില്ല്യം സിറിൾ
10. റവ.ഫാ. സിറിയക്ക് പഞ്ഞിക്കാരൻ Sഖ
11. റവ.ഫാ.ജോസഫ് ബാസ്റ്റിൻ

മരിയനാട് സ്വാതന്ത്ര്യ ഇടവകയായി മാറിയതിന് ശേഷമുള്ള ആദ്യ ഇടവക വികാരിമാർ

12. റവ.ഫാ.ജോസഫ് ബാസ്റ്റിൻ (1993-1994)
13. റവ.ഫാ. രാജൻ (1994-96)
14. റവ.ഫാ. ജസ്റ്റിൻ അലക്സ് (1996 Janu -Oct)
15. റവ.ഫാ. ബാർലോ ഡിക്രൂസ് (1996-98)
16. റവ.ഫാ. പൻക്രീഷ്യസ് (1998-2001)
17. റവ.ഫാ.ഡേവിഡ്സൺ (2001-2003)

- | | |
|--|---------------------------|
| 18. റവ.ഫാ. സ്റ്റാൻസിലാവുസ് | (2003-2004) |
| 19. റവ.ഫാ. ജറോം നെറ്റോ | (2004-2007) |
| 20. റവ.ഫാ. സൈറസ് കളത്തിൽ | (2007-2012) |
| 21. റവ.ഫാ. തദയുസ് ഫിലിപ്പ് | (2012-2013) |
| 22. റവ.ഫാ. ജോർജ് ഗോമസ് | (2013-2014) |
| 23. റവ.ഫാ. ഷൈജു OCD & റവ. ഫാ. ആന്റണി മത്തിയാസ് OCD | 2014 August- January 2015 |
| 24. റവ. ഫാ. റോഡ്രിക് കുട്ടി | (2015-2018) |
| 25. റവ. ഫാ. ആഷ്ലിൻ ജോസ് | (2018-2019) |
| 26. റവ. ഫാ. ജെറാൾഡ് ദാസൻ | (2019-2020) |
| 27. റവ. ഫാ. സൈറസ് കളത്തിൽ | (2020-2024) |
| 28. റവ. ഫാ. മെൽക്കൺ | (2024) |